

Адыгэ Республикаан и Правительствэ игъээст

Валентина Матвиенкэр республикэм исхэм къафэгушыагъ

Адыгэ Республикаан зызэхашагъэр ильэс 25-рэ зэрэхъурэм епхыгээ Урысые Федерацием и Федеральна Зэйукэ Федерацаемкэ и Совет и Тхаматэ Валентина Матвиенкэр шүүфэс телеграммэ Адыгейим и Лышхъяа Тхакуушина Аслынэр Адыгэ Республикаан и Къэралыгъо Совет — Хасэм и Тхаматэ Къумпыл Муратрэ ацэлкэ кынгэхъыг.

Телеграммэ мыйрэущтэу кынчело: «Лыштэнгээ зыфэсшырэ Аслын Кытэ ыкъор!

Лыштэнгээ зыфэсшырэ Мурат Къэралбай ыкъор!
Шьори, зэклэ республикэм щыпсэухэрэми Адыгейр зызэхашагъэр ильэс 25-рэ зэрэхъурэм фэш! сышуфэгушо.

Тарихь байрэ шэн-хэбээ пытэрэ зин шыолтырхэм Адыгейр ашын. Республикаан исхэм ячыюп зэрэдахэм, культурэ, искуствэ бай зэрэйн ригушонхэ альэкъыт.

Адыгэ Республикаан икъэралыгъо хабээ икъултырхэм непэ льэшэу анаэ атырагъетэ льэпкэ зэфэшхьафхэм къахэгъигэхэм ыкъидин зэфэмыдэхэр зылэжхъэрээм азыфагу иль зэгурьононгъэр нахь гэлэгтэгъеням, терроризмэм, экстремизмэм, къольхэ тын-ыхынэм пхьашэу алэуцужжыгъеням.

Инвестициихэр нахьыбэу къыхалхъянхэмкэ, псэолъешынэм зөгэушомбтугъэнэмкэ, цыфхэм яшылкэл-псэукэ зыкьеэгээтигъэнэмкэ республикэм ылашхъяа пшээрлынхохэр итых.

Адыгейим щыпсэухэрээм гутиныгъэ фырьяа тоф зэрэшэрэм епхыгъэу амалэу ялхэм икъоу зыкьеэгъурагъехын, яхэку гупси, ти Хэгъегушоо Урысыеми апае гэхъяа таажаа ашын алэкъынэу сэгугъэ.

Мамырэу шуучынэу, шум шуучынкэнэу, хэхъоныгъэ шуучынэу сышуфэлъяа».

Джааш фэдэу мэфэкъымкэ республикэм ишаа эхэмрэ аш исхэмрэ къафэгушыагъях Урысые Федерацием и Президент и Полномочнэ лыклоо ЮФО-м ён Владимир Устиновыр, Республикаан Татарстан и Президентэу Рустам Миннихановыр, Краснодар краан и губернаторэу Вениамин Кондратьевыр, Республикаан Беларусь и Премьер-министрэ итуудээу Анатолий Калининыр, нэмэгдэх общественэ, политикэ Иофышхэр, шэнгэгэлэхжэхэр, дин Иофышхэр, федеральна структурхэмрэ ажээ ячынгэ подразделенихэмрэ япан-хэм ашынхэр.

Адыгэ Республикаан и Лышхъяа ипресс-къуулыкъу

Чүэпүүгүүм и 9-р — мэкъу-мэшымрэ перерабатывающэ промышленностырэ ялофышхэр и Маф

Мэкъу-мэшымрэ перерабатывающэ промышленностырэ ялофышхэрээ зыфэшшыхэрэр!

Шуусэнхьат епхыгъэ мэфэкъым фэш! тышуфэгушо!

Адыгэ Республикаан иагропромышленнэ комплекс сидигуу экономикэ зылкытынгъэм фэлоришшэштэгъ, непи аш фэлажъэ. Мэкъу-мэшым итэххяа гэхэм бэкэ ялтытыгъ тиеспублике хэхъоныгъеу шышиштэр, цыфхэм щылкэл-псэукэ ялштыр зыфэдэр.

Мэкъумэц лэжыгъхэр нахьыбэу къэххыжыгъэнхэмкэ, былымхъунэм зыкьеэгъэзтэгъэнэмкэ тофу зэшүахырэм стратегическэ мэхъанашо ил, республикэм гъомылапхъэхэр щафикъуным аар фэлорышо.

Мы аухырэ ильэсхэм Адыгейим иагропромышленнэ комплекс хэхъоныгъешүхэр ышыгъэх, чыгулэхжэхэм лэжыгъэ бэгъуяа къаххыжынхэр хабээ хуугъэ. Аш къеушхьаты джырэ технологичэхэр, наукэм итеклонигъхэр, опыт пэрхитир дэгъоу къизэрэз-фагъэфэдэрэр.

Тапэкли мэкъу-мэшым хэхъоныгъэ ышызэ зэрэлтыкъотэштэмтицихъэ тель.

Мэкъу-мэшымрэ перерабатывающэ промышленностырэ ялофышхэм псауныгъэ пытэ, щылкэл-псэукэ дэгъу ялэнэу, Адыгэ Республикаан, зэдти Хэгъегушоо Урысые Федерациеми апае теклоныгъакхэр ашынэу тафэлъяа!

**Адыгэ Республикаан и Лышхъяа ТХАКУУШЫНЭ Аслын
Адыгэ Республикаан и Къэралыгъо Совет — Хасэм
и Тхаматэ Къумпыл Мурат**



Сенаторыр хадзыгъ

АР-м и Къэралыгъо Совет — Хасэм ияхэнэрэ зэдэгээгээ иятлонэрэ зэхэсигыу тигъуас эштэгээр зерищагъ аш и Тхаматэ Къумпыл Мурат. Иофхыабзэм хэлжэгъа Адыгэ Республикаан и Лышхъяа Тхакуушина Аслын.

Зэхэсигыом ипэублэ АР-м и Парламент идепутат зэрэхъугъхэр къезуунхьатырэ тхыльхэмрэ бгээхалхъэхэмрэ Къумпыл Мурат аритыжыгъэ.



МЭКЪЭГЬЭИУ

Ныбджэгъу ляапшэхэр!
Фэгъэктэгээ зин
къэтхэгъу уахьтэр къэблагъэ.

Чүэпүүгүүм и 13-м къыншегжэхъяа и 23-м нэс фэгъэктэгээ зин къэтхэгъу уахьтэу Урысыем и Почтэрэ гээзэтэу «Адыгэ макъэмрэ» зэхашагъэр клошт. А мэфишын мэзих къэтхапкээр къеихышт

ыкчи мыш фэдэ уасхэмкэ льэпкэ гээзтэм шуукэтишт:

тхамафэм 5 къындейкырэ гээзэтэу 52161-рэ индекс зин — сомэ 591-рэ чапыч 39-кэ;

заом ыкчи яветранхэм алае 52162-рэ индекс зин — сомэ 574-рэ чапыч 18-кэ.

Ныбджэгъу ляапшэхэр!
Къызфэжкугъэфед а уахьтэр,
шуукатх льэпкэ гээзтэм!

Узфэсакъыжъмэ, зыщыуухъумэшт

Джыре уахътэ пэтхъуутхъум, гриппым лъешеу заушъомбъу. Цыфэу ыгъесыма-джэхэрэр мафэ къес нахыбэ мэхъу.

Сыда «гриппкэ» тызаджээрэп ыкы сыйдэущтэу цыфым ыпкышьол ар егуаор? Гриппыр инфекциехэр зыхэль уз, ар жым хэтэу цыфхэм зепахыжы. Аш жы къещаплэхэм иягэе аргээжы.

Псауныгъэр къеухумэгъенмкэ Дунэе организацием къизэртирэмкэ, мы узыр цыфхэм псынкэу зепахыжы. Нахыбэу ар къизящтэкырэр бжыхъэ-кымэфэ уахътэр ары.

Шъугу къетэгыкыжы мы ильесым ищилэ мазэ къицыублагъяу вирусэу (A/H1N1) зифилорэм тишольтыр зыэрэшиштэу зепахыжы. Аш бэ ыгъэ-



сымэджагъэр, дунаир зыхъожыгъэхери къахъкыгь. Аужыре къэбархэм къизэраторэмкэ, A(H3N2) зифилорэ вирусэр джыре уахътэ Урысюм къихъагь. «Гонконгский грипп» зифилорэ вирусэр 1960-рэ ильес-

публикэ къинэсыгъэмэ, непэрэ мафэм ехъулэу пешорыгъэшь тофхъабзэу зэхашхээрэм такэ-упчагь. Адыгэ республике клиническе инфекционне сымэджэштим иврач шъхьалу Сергей Долинный тызэрэшигъоза-

гъэмкэ, гриппыр къизеутекыгъэ цыфэу агъеунэфыгъэм ипчагъе гурит шапхъеу щылэхэм аблэкыгъэп.

— Улъякунэу ашыгъэм къизерильэгъуагъэмкэ, гурит шапхъэхэм мы зепахырэ узыр ашлокыгъэп, — игушылэ къышхилгъэшыгь Сергей Долинный. — Мыщ фэдэ мэфэ ошухъ щылэхэ зыхъукэ, вирусэм нахь лъешеу зеушъомбъу. Анахъу цыфхэр къизысымаджэхэрэр шэклогъу мазэр ары.

Тигушылэгъу къизериуагъэмкэ, гриппыр къизеутекыгъэ сымаджэм зэрээштхэ 1998-тэй уцхэр икъу фэдизэу джыре уахътэ щылэх. Илъягъу зищыклагъу къафащаагъэм анализхэр 1ахъстых, нэужым илахъм эльтигъуэу уцхэр раҳылэштых. «Гонконгский грипп» зифалоу пстэури зыгъэштагъэм тиреспублике пешуеклон амал ил. Ар агъэхузынным, зепамыхъжыным фэлорыштэштэлэгъуэу уцхэр тиэх.

Адыгэ Республикае гигиенэмрэ эпидемиологиемрэкэ и Гупчэ иофышлэхэм тызэрэштагъэзагъэмкэ, вакцинэу къа-19кэхъагъэхэр «Гонконгский грипп» зифалорэ вирусэр цыфхэм къямыутекынным фэлорыштэштэлэгъуэу уцхэр тиэх.

Джащ фэдэу цыфхэр зыфэсакъыжхэ зыхъукэ ежхэм, аблэгагъэхэм гриппыр къя-19кэхъагъэхэр. Джыре уахътэ «Гонконгский грипп» ивирус нахь зыщижъотыр Кыбылэ Азиер ары. Таиланд, Китай, нэмыкэ чыпилэхэу мыр къизщуюузынным ишынагъо зыдэшлэхэм умыккомэ нахышу.

ГОНКОНГСКИЙ ГРИПП

Суретыр 1989-ынэ Аслын тырихыгь.

Іашэхэр зытыжъхэрэм – ахъщэ шүхъафтын

Терроризмэм ыкы экстремизмэм апэуцужыыгъэним иофыгъо къэралыгъо пстэуми янэплэгъурагъэкырэр. Іашэр къизфагъэфедээ, хэбзэукъоныгъэу зерахъэхэрэр къемыгъэхуугъэнхэм фэшшыкэ гъэнэфагъэхэр къагъотых. Ахэм зэу ашыщ ищикэгъэ тхылъхэр зыкымыгъухэ 1ашэхэу цыфхэм айгъхэр ежхэр фаяхэу атыжъхэмэ, ахъщэ шүхъафтын зэраратыштыр.

Мыщ фэгъэхыгъэ програм-мэй «Хэбзэукъоныгъэхэр дэгъэзэжыгъэхэр» зифилор Адыгем хэгъэгү клоц иофхэмкэ и Министерствэ къигъэхъазырьгъэр 2012-рэ ильесым Адыгэ Республикае иминистрхэм я Кабинет ыштагъ, джыре ар 2017-рэ ильесым нэс лягъклотагъ. Программэм игъецкэн пае сомэ мини 100 ильесим къатлупши. Аш къи-зэрдыхильтэрэмкэ, хэбзэнчээ ыкыфхэм айгъ 1ашэхэр, щэ-гынхэр, къэрэе веществовохэр ыкы пкыгъохэр хэгъэгү клоц иофхэмкэ органхэм за-рахылэхэкэ, атыгъэм ельтигъэ ахъщэ шүхъафтын къа-фызэкагъэхъажы.

Иофир зэрэреклохэрэм, цыфхэм къатлукъирэ 1ашэхэр зы-фэдэхэм къатедгъэгүштигъа-гы АР-м и МВД лицензионнэ-разрешительнэ иофшэнмкэ и Гупчэ ишащэу Игорь Нечаевыр.

— Ильес зэкілтыклохэм къэбарыр цыфхэм зэральтагъэ-19-ынкэштим тыптыльгъ, — къе-гуатэ аш. — Тиотделхэу рай-онхэм ашылхэм ядэпкхэм зэхэуугуфыгъяу 1ашэхэр зы-хэмэхэм, зэлукэгъухэм участковхэм къашаало, шапхъэхэр агурагъялох. Хэбзэукъоныгъэу зерахъэхэрэр нахь макэ хъунхэмкэ мы еклонлакээр дэгъоу къа-гупшысыгь. Зиунэ 1ашэ ильэу учетым хэтхэм талып-лъян тэлъэкы. Ахэр зыщып-сэухэрэм тыкыозэ, ильес къес тэуплэкхэ.

А зепстэуми яшуагъэкэ



2015-рэ ильесым ежхэр фаяхэу шхонч лъялкэ зэфшэхъафэу 19, газовэ 1ашэу — 2, гранати 2, Хэгъэгү зээшом ильэхъан щылэгъэ топыщ 18, щэу 171-рэ цыфхэм къирахыллагь. Ахэм алае сомэ мини 103-м ехъу цыфхэм аратыжыгь. Игорь Нечаевыр тызэрэшигъэзагъэмкэ, ильес пчагъэхэм къаклоц 1ашэхэм гъэшлэгъоньбэ къатыжы. Аш фэдэу ыгу къекыжыхэрэм зэу ашыщ Джэдже районым ён-сэурэ хъульфыгъэм мэзым къыхигъотагъэхэр — зы нэмыц автомат, зы советскэ автомат, зы карабин. Язынет мыдэгъу дэдагъэми, ахэль пкыгъохэр паулагъэх.

Тигушылэгъу тызэрэупчыгъэхэм ашыщ цыфэу 1ашэ къе-зытыжъхэрэм ахъщэ шүхъафтын эу аратырэр зыфэдизир. Гу-щылэм пае, пстэуми анахь лъялкэру пулеметыр, гранато-

метыр, минометыр, огнеметыр — сомэ мини 8, аш къаклоц автоматаир — сомэ мини 7, винтовкэ клакор — сомэ мини 6, къэрэхъо зэфшэхъафхэр — сомэ мини 4 — 5 1998-тэй 1ашэхэри хэхъе — сомэ мин 1,5-рэ, нэмыц тэри

Мы ильесым имэзи 8-штэ-19-ынкэштим, цыфхэм яштоигъоныгъэ къатыжыгъэ 1ашэхэм ашыц шхонч лъялкэ зэфшэхъафэу — 12, зы лагымэ, шо-464-рэ. Ахэм сомэ мин 50-н-еу апэухыагь.

Иофрэшшоэ тхылъхэр (доку-ментхэр) акыныгъухэу 1ашэ иль пстэуми агу къагъэхъа-къижыкы тшоигъу хэгъэгү клоц иофхэмкэ органхэм яотделэ шүзүүштээсэурэ чыплэм щылэм ахэр яшуухылэнхэ зэрэшту-льяштэштэлэгъэ. Ежь фаяу 1ашэ зытыжырэм уголовнэ шылэдэ-кыжь рагъэхырэп.

1989-ынэ Сусан.

Сыдигъуа къизагъэфэбэштыр?

Синоптихэм къизэраторэмкэ, джыри тхъамэфиту фэдизэр тиреспублике щыфэбэккэштэл, арышь, коммуналынэ хъызмэтим иофышлэхэм чыэрпьюм ыкэхэм адэжь тиунхэр къагъэфабэу заублэнэу агъенафэрэр.

Мыекъопе къэлэ администрацием иофышлэхэм къизэраторыгъэмкэ, блэккэгъэ ильесим ибжыхъэ зэрэштэгъэш фэдэу бэклээрэ чынэтаагъэу зыщыктэ, сабий ыгыпшэхэмрэ еджалэхэмрэ фабэр аратэу аублэшт.

Къэзгъэфэбээрэ системэр түпшыгъэним фэш гурытимкэ чэц-мэфитым къыклоц фабэу щылэр градуси 8-м нэсын фае. Тиреспублике котельнэ 324-рэ ит. Ахэм япхыгъэ фэбэрэкыялэхэм якыхъагьэ километрэ 302-рэ мэхъу. Специалистхэм зэральтагъэмкэ, фабэр къатэу заублэштэхэм ехъулэу ахэр зэрэфагъэхъазырьгъэхэр процент 99-м нэсы.

(Тикорр.).



Нэфрыгъузэхэр зытемыт гъогу зэпрыкыпшэхэм зэрэштэ-19-ынкэштим хэдэгүштээгъэхэр Къэралыгъо авт-инспекторхэм лъэрсрыклохэм адашыгъэх.

Транспортим анахь щынагъо къыпэккышь, ахэр зыщызеклохэрэ чыпшэхэм сакыныгъэ цыфхэм къызщыхъагъэфэн фае.

Къагъэуцугъэ лъэрсрыклохэм гъогурыклохэм ишапхъэхэр къа-фалогъэхэр, гульйтэ чанрэ сакыныгъэрэ гъогум къызэрэзы-шыхъагъэфэн фаер агу къагъэхъажыгь.

Бжыхъэ лъялхынам мафэхэр нахь клоак мэхъу, жьеу къэ-шүүнкышь, аныбжь емилтэгъуэу, лъэрсрыкло пэччэ нэфынэр къэзтэгъуэ пкыгъохэр зыхальхъанхэу полицейскэхэр къя-дэх. Урамэу къэмийнэфирэм лъэрсрыкло водительхэм нахь щальэгъунымкэ, хъуль-шагъэхэр къэмийнхэмкэ ахэм яшуагъэ къеклошт.

ТИЗЭДЭГУЩЫПЭГЬУХЭР

ШЬОДЖЭ Асиет: «Ныбжыкэхэм 1оф адэтшэн фае»

Мы аужырэ ильэс зыбгүүшийм исьям динир радикальнэу (льэнтэй шэн-хабзэхэр кыдимыллытэхэу, «къабзэу») зылэжсыыхэрэм яичаагьэ зэрэхахьорэр нэрыльтэгьу, ар политикэм енхгүэу зылтытэхэрэри Ѣшигэх. Исьамыр зылэжырэ күпхэм Урысые хэгээгум иполитикэ, игуунапкъехэр нэмийгээ гүэпсигыэнхэ фаеу зылохэрэри ахэт.

*Зынхэрра ахт.
Неп дунаим щынэгъоихо кыфэзыхырэ ради-
кальнэ ислъамым, экстремизмэм афэгъэ-
хыгъэу гущы! Эгъу тишигъэ философие
ш! Энныгъэхэмк! Э докторэу, Адыгэ къэралыгъо
университетым ипрофессорэу Шъоджэ Асием.*

— Дунаим щыхъурэ-щы-шлэрэм епхыгъэу гущы-лэхэу «экстремизм», «терроризм», «радикализм» зыфилохэрэр тищылэнхъэ бэрэ кыхаххъэхэу хъугъэ, урысыбзэми, нэмык! лъэпкьыбзэхэми пытэу кяхэуцуагъэх. Ахэм япхыгъэ хъугъэ-шлагъэхэм щынагъюу къызыдахъы-

зэхажэх. НыбжыкIэхэр ислэм
группировкэхэм зыхажэх, агье-
dalox, агъэорышлэх.

— Щынэнгъэм лъэпсэ
пытэ зэрэцьярмышэм,
къэралыгъом идеологии
е, нахь тэрэзыр, идеоло-

Мы аужырэ уахътэм радикальнэ купхэр Поволжьем, Урал, Къохъэп!э Сыбыр ык!и бысльымэнхэр бэу зыщыпсэурэ къэлэшхохэм ащызэхашэх. Ныбжык!эхэр исьям группировкэхэм зыхащэх, агъэдалох, агъэфорыш!эх.

**хэрэмкээ тигуучы! Эгъү
къедгъэжъэн.**

— Шынкъэ, щыңынгъэм хөхүүхьэрэ зэхьокыныгъэхэм ялтытыгъэу ахэр къэзыгъэльгъорэ гүшүүхэри бзэм хетыхэ хүгүгъэ. Динир зылтэпсэх хүгүгъэ-шэгъэ тхъамыклагъохэр щыңынгъэм кыжэхьагъэх. Мары мы мафэхэм дагыстан калэу полицием күулыкъу щызыхыэрэ бзэджэш! купым зэриукыгъэм зэрэ Урысыеу зэридзагъ, цыифхэм гухэктайхыгъ

Я 90-рэ ильээсхэм тихэгъэгү зэхъокыныгъэу щыкluагъэхэм ауж къэралыгъом хабзур илтүр хыбэй зэхъум, Иэкыб къэралыгъохэр къыхэлажьэхээз, исьламыр ыкIы исьлам группировкэхэр радикализмэм тэхьагъэх, тихэгъэгү а динир зэрэшалэжьырэм зэхъокыныгъэхэр фэхъухэу ригъэжьагь. А Йофым kluачIа къезытыштынгъэр Урысыем традиционнэ ыкIы официальнэ исьламыр щызылэжьихэрээр зэпэблагъэхэу, зэкъотхэу зэрэцмытгъэрары, анахъэу Темыр Кавказым. А уахътэм Урысыем ушьхагьу зэфэшхъяфхэм къахэ-кIэу радикальнэ салафитхэм яорганизицехэр, группировкэхэр ащагъэпсыгъэх. Мы аужырэе уахътэм радикальнэ купхэр Поволжьем, Урал, КъохъэпIэ Сыбыр ыкIы бысльымэнхэр бэузыщыпсэурэ къэлэшхохэм ащи-



ныбжыкىلәхэр пүгъэнхә фәе.
Динэу тыләжырым, лъәпкүеү
тызыщычым емылъытыгъеү,
Урысыем иңфәе (граждан-
нэү) зэрэщытыр ныбжыкىләм
ышләу, рыхушоу пүгъэн фәе.
Мыр къералыгъо йофей щыт,
наукамрэ политикамрэ ыгъэ-
федэхээзэ, хөгтэгум иэлитэ а
пүнүгъэ йофыр зэшүихынэу
щыт къысшошы

Ныбжыккіләхэм агурыдгъэлон фәе экстремизмән иягъеү къэклон ыльәккыщтыр. Ахэм ашлән фәе бләккыгъэр, непәрәр ыккі къэхкүщтыр зэрэзэпхыгъэхэр. Урысые къэралыгъошхом ытугушкохөттүр пүгъэнхэм пае ахэм щығаныгъээм уасэзыщафашыщтыр ашлән, щысәфәйтүү шифире шиғарма фәе

афэхүн цыфхэр щылэнх фае
— А лъэныкъомкэ тэлкэ-
кыгъэр бэ. Мы аужырэ
ильяс 24-м ныбжыкъялхэм
усэ зыфашлэу, мэхъянэ
зэрэтэу, щылэнгызэм
анахь щышьхьалэу алъытэ-
хэрэр зэхъокыгъех,

Специалистхэм зэральытэрэмкіэ, «бысlyымэн Темырыр» идинлэжыкіэкіэ Къохьапіэм текы. Советскэ ильэсхэм щыгэгъэ атеистическэ режимым ар епхыгъ. Аш щалэжырэ исьямым лъэпк шэнхэр нахь кыдельытэх.

нэмүкі хъугъэх. Тіекіәкы-
гъэр бэшь, джы пүүнү-
гъэм илоф зыпкъ ибгъэу-
цожыным уахъти, күаачи
ищыкіәгъэштых.

— Се сишашкы (джыри зэкъесэлжы), анах зишүағъэс къэкъоңтыр патриотическэ плуныгъэр ары, ныбжык! Эхэм яхэгъэгү шу альэгъоу, ашырыгушхохэу къэтэджынхэр ары. Социология упълэкүнхэу зехаттщэхэрэм кызызэрагъельбагъорэмкэ, патриотизмэм мэхья-

нэ езытэу непэ узылуклэрээр
маклэ. Ныбжыклэхэм янада-
хыбэм «Ролинэр сэ дэгъюу

ухэрэр. Къызэральтытэрэмкіе, ахэм непэ нэбгырэ миллион пчыагъэ ащэпсэү. Специалисты хэм зэральтытэрэмкіе, «бысльымэн Темырыр» идинлэжкынкіек Къохьаплэм теклы. Советскэ ильэсхэм щылэгъэ атеистическэ режимым ар епхыгь. Аш щалэжкырыэ ислъамым лъэпкъ шэнхэр нахъ къыдепъытэх.

Непэ САА-м «бысльымэн факторыр» ыгъэфедээ, Урысыер зэщигъэкъоним пыль. Ашкэ тэ кытпэгъунэгүй къэ-

НыбжыкIэхэм пүнүгъэ Iофэу
блэкIыгъэ ильесхэм, Совет хабзэм
иғъом адзызэрхъяштыгъэм
кызэрэшыкIагъэм лъэшэу иягъэ
къэкIуагъ.

уасэ зыщыфашырэр
нэмүкі шыыпкъэ зэрэ-
хъугъэр.

хүтвэр. НыжыкIэхэр шъяхын
рытIупщ хъунхэм фэлсээг
рышIагь мы аужырээ
ильтэс 20-м экраны
ралъэгьогъэ шъяхфафтыг
псэукIээр. Арышь, плын
ныгъэм, духовнэ щылаадыг
клям алъеныхыкоклэ Урысийн
съем чIэнэгъэшсээгээ
ышыгь. Ар къагурылозээ
Урысийн Федерацийн
гъесэнгъэмэр шIэнэгъээ
гъэмрэкIэ и Министерст
ствэ къералыгь про
мэу «Урысийн Федерацийн
ыпсэухэрэм ялатриотичес
чуныгь» зыфиорэм дэлаа
ригъэжьагь. Ар 2016 —
ээ ильтэсхэм ательятаагьээ
ынгээ.

Бүгээс.
Къералыгъо йофыгъо-
у тапашхъэс итым
цэкцэнкээс университет-
мэхъянэшхо я. Сыда
иэ ахэм ашеджэхэрээр
жжыкіэх, ахэр ары ду-
терроризмээ непэ
згу итхэр, анахъэу
льыимэн диньир зылэ-
нэрэ ныбжжыкіэхэр.

Ильескээ узэкэлэбэжкэмэ
за щашыгээ Соборнэ чы-
р кызызчуахы зэхүүм
ием и Президент Кызычи
испъям динир гүкэгчум
эним, шыныкъагъэм фээ-
зу зэрэцчытыр, бысльчи-
ныбжкыкэхэр испъамын
зыфишэу, мэхъянэ зээ-
лээ льэнныкъохэм атетэу-
ченхэ зэрэфаер. Ау щылэ-
м кызырийгэльга борэмкээ

ралыгъо Украинэр ишъыпкъеу егъэфедэ. Аш нэмых щысэхэри щылэх. Арышь, непэ лъэшэу тынаэ тетын фае экст-

ремизмэм пэуцужыгъэным.

НыбжыкIэхэр экстремист купхэм ахацэнхэм пае яшып-къэу «бысльымэн факторыр» зыгъэфедэхэрэм акыб дэт дунэе экстремист ыкы террорист организациехэр. «Ислам къэралыгъор» террористический дунэе организациеу щыт. Ары Урысыем щыгсэурэ цыифхэр зээзыщалIэхэрэр. Икыгъэ ильэсым игъэтхэгэ мазэ Адыгэ-им уголовнэ юфи 4 къыщызэ-lyахыгъ ныбжыкIэхэм афэгъэхыгъэу. Ахэр «Ислам къэралыгъом» иорганизацие хэтхэу зэрэаохэрэр агъеунэ-фыгъэу щыт. Етлани шышхъэу мазэм уголовнэ юфитуу правэ-ухуумэкло органхэм къызэуя-хыгъ. Дунэе террорист организациеу «Ислам къэралыгъом» хэханхэ агу хэльэу Урысыем икыгъэхэу Тыркуемрэ Сириемрэ ягъунапкъэхэм ныбжыкIэхэр къашаубытыгъэх. Ахэм язекlyакэ УФ-м ихэб-зогчилжээ, пошчукъюу щит

зэгьеүцүгъэ пэшүеклоу ѿт. Гүхэл нахь мышэмий, Тэмүр Кавказыр къэралыгъо инхэм ягеполитическэ зэфыштыкхээм ябэнаплэ хъугъэ. Урысыем и Кыбылэ Ѣыпсэурэ лъэпкхэм язэкъошигъэ зэшгъякъобъеням пае лъэпкь социальнэ юфыгъохэр мыш лъэпкыым епхыгъэ политическэ юфыгъо щашыгъэх. Сэ сишшыкхэ, сыйдрэ обществи, къэралыгъуи ренэу къыдалытэн фае лъэпкь факторыр.

— Арэу щытми, неуущрэ мафэм сыдэуштэу ухап-
лээрэ?

— Непэ дунаим щыхъурэм ухапльэмэ, къыбгурэо мы ильэсхэм щылэ хъугъэ гупшы-саклэри шапхъэхэри зэблэхъу-гэнхэ зэрэфаер. Дунаим игэ-псыкцэштри, Урысъем къыры-клощти ахэм япхыгь. Урысъем итариих ыкли игеографие ялты-тыгъэу, ар анах лъэпкъыбэ зыщыгсэурэ къералыгьоу къэ-нэжкы, ар тихэгъэгу ибайныгь. Урысъе народыр, урысъе лъэп-къхэр къэнэштых непэрэ ма-фэм къафигъяуцурэ къинигъо-хэр, непэрэ дунэе глобализа-циер зэпачышумэ. Ашкэ зи-шүагъэ къэклощтыр патриотиз-мэм ыклюачл ары. Сэ аш есэп-

хы юфыгъуабэхэм язэшшохын.
— Тхъаугъэпсэу.
Дэгүүчилгээр
СИХҮ Гоцнагъу.

Іофтхъэбзэ гъашігъонхэр зэхащэх

Ильэсхэр лыкыуатэхэ къес зэхъокыныгъэхэр къизыдахых. Цыфхэр пкыхаплэклэ зылымыэсыгъэхэр щыненгъэм къихеуцох е хэзых. Гухэкыр пүнгъэм ылъеныхоклэ шюгъешхо къизыхыре іофтхъабзэхэр зерамыгъэфеджхэр ары.

Ильэс пчагъэхэм зэхащэштыгъэ «Зарницэм» клоуплэу фэхъугъэр «зэхъокыныгъэхэр» зэджехэхэ ильэсхэр ары. Мир зэшызыгъэхэр ашыгъэм ритэрэзэу зэрэзекуагъэхэр нафэ.

«Зэхъокыныгъэм» иапэрэ ильэс игъатхэ еджаплэу кынкыхи ныбжыкэ куп лъэу ялэу садэж къизэрэкогъагъэхэр къесшэжкы. Ашыгъум гъезетым сиуухъэгъаклэ щытыгъ. «Зарницэр» зэхащэ ашоигъуагъ, ау директорым къадиштагъэп. Еджаплэу сичтэйжээп, нэмэлтийн пащэхэр аш илэх. Джаш тэтэу ильэс 25 фэдизре іофтхъабзэу зэхатшэштыгъэр зэпагъэуягъягъ.

Нэужым Тэхъутэмькою район администрацием гъесэнгъэмкэ и Гъэорышланлэ къещакло фэхъути ахэррагъэхжигъягъ.



«Зарницэр», турист слептэхэри, нэмэлтийн джэгуклэхэри ильэс къес ашых. Спортым

оным спорт іофтхъабзэу щиэхашэхэрэм зеклоныр къаххуагъ. Аш шюгъешхо къехы.

Цыфхэм къеклуххэ, зыдэшылэчылэдэх нэуасэ фэхъу. Аш дахлоу къэзыкхуэрэм ышхъээ ѹофтхъабзэхэр мэфитлурэ аш щыкыагъэх, ахэм гурыт еджэлэхэдээ 16 ахлэжьагъ.

«Зарницэр», турслетхэри, нэмэлтийн зэнэкъокуухэри зэхэштэйхэмкэ ѹофтхъабзэхэр къэлэцыкхуэм шиенгъэ тедээ языгъэгъотырэ Гупчэр ары. 1990-рэ ильэсийн къыщегъэжьагъэу аш ишацэр Бракье Фатим. Аш къэлэцыкхуэр икласэх. Іофшэнэр нах гъашігъонхэр зэхащэх. Мы аужыре ильэсхэм рай-

рэхэр хильханым егушигъ.

хыгъэмэ ар ашыщ. Мы чыплэр дахэ, хъоо-пщау. Зэнэкъокуухэри зэфшхъафхэр мэфитлурэ аш щыкыагъэх, ахэм гурыт еджэлэхэдээ 16 ахлэжьагъ. Зеклэхэдэх ѹофтхъабзэхэр зыфгъэхыгъэхэр Адыгэ Республикаар Тэхъутэмькою районимра ямэфэлхэр ары. Лъэсрыкло техникемкэ, зэхэстэстэфетемкэ, «Цыгьюбуыт» зыфилорэ джэгуклэмкэ, нэмэлтийн гъашігъонхэмкэ зэнэкъокуухэх. Ахэм анэмькэ, пшэрхъялохэм язэнэкъокуухэ, гъээз къыдэгъэхыгъэйнэр, художественнэ купхэм якъэгъэлэхъон, нэмэлтийн гъашэхэри іофтхъабзэх къидильтэштыгъэх. Къэлэджаклохэр агу етыгъэу зэнэкъокуухэх ахлэжьагъэх. Зэфхъысажжэх къызэрэгъэлэхъуагъэмкэ, апэрэ чыплэр Инэм дэт гурыт еджаплэу N 2-м, ятлонэрэр — Пэнэхэс гурыт еджаплэу N 7-м, ящэнэрэр Яблоновскэ гурыт еджаплэу N 5 ахыгъэх.

«Зарницэр» къизыраагъэжьэхтыгъэ ильэс заул нылэп тешлаагъэр, ау гъэхъягъэхэр ёшых. Мы іофтхъабзэх епльяклэу фырялэр зээгъашэшшоигъуу нэбгыре заулэмэ сяупчыгъ. Зеклэми къызэрэгъэлэхъуагъэмкэ, мэрэзэхашэжкыгъэр игоо шылыкъ, еджакломэ ар ящыкагъ. Мэхъанэшхо ил, спортым фенплюх, фегъасэх.

ХҮУШТ ЩЭБАН.

Адыгэ Республикэм и Къэралыгъо Совет — Хасэм иунашъу

Яхэнэрэ зэуугъэкігъумкэ Адыгэ Республикэм и Къэралыгъо Совет — Хасэм гъэпсыкіе илэмэр Адыгэ Республикэм и Къэралыгъо Совет — Хасэм иполномочиехэр гъэцкігъэнхэм пae пкэ зыхэл къэралыгъо іенатлэхэу агъэнэфагъэхэмрэ яхыилагъ

Адыгэ Республикэм и Къэралыгъо Совет — Хасэм унашъо ешы:

1. Яхэнэрэ зэуугъэкігъумкэ Адыгэ Республикэм и Къэралыгъо Совет — Хасэм мыш фэдэ гъэпсыкіе илэнэх ухэсигъэнэу:

1) Адыгэ Республикэм и Къэралыгъо Совет — Хасэм и Тхъамат;

2) Адыгэ Республикэм и Къэралыгъо Совет — Хасэм и Тхъаматэ игуадзэхэр;

3) Адыгэ Республикэм и Къэралыгъо Совет — Хасэм хэбзэгъэуцунымкэ, законностымкэ ыкчи чыплэ зыгъэорышэжкын илофыгъохэмкэ икомитет;

4) Адыгэ Республикэм и Къэралыгъо Совет — Хасэм бюджет-финанс, хэбзэлах, экономикэ политикемкэ, предпринимательствэмкэ ыкчи лэкыб экономикэ зэлхыныгъэхэмкэ икомитет;

5) Адыгэ Республикэм и Къэралыгъо Совет — Хасэм аграр политикемкэ, мыльку, чыгу зэфыщтыкіхэмкэ икомитет;

6) Адыгэ Республикэм и Къэралыгъо Совет — Хасэм псеольшынымкэ, транспортнымкэ, зэлхыныгъэхэмкэ ыкчи ЖКХ-мкэ икомитет;

7) Адыгэ Республикэм и Къэралыгъо Совет — Хасэм гъэсэнгъэмкэ, шиенгъэмкэ, ныбжыкэ іофхэмкэ, спортымкэ, СМИ-мкэ ыкчи общественнэ организациехэм адэлэжьэгъэнхэмкэ икомитет;

8) Адыгэ Республикэм и Къэралыгъо Совет — Хасэм социальнэ политикиемкэ, унэгъо іофхэмкэ, псаунгъэм икъеухъумэнкэ ыкчи культурэмкэ икомитет;

9) Адыгэ Республикэм и Къэралыгъо Совет — Хасэм туризмэмкэ, экологиемкэ ыкчи чыопсым ильэфедэнкэ икомитет;

10) Адыгэ Республикэм и Къэралыгъо Совет — Хасэм статусымкэ, регламентымкэ ыкчи депутат этикэмкэ икомиссие.

2. Адыгэ Республикэм и Къэралыгъо Совет — Хасэм иполномочиехэр гъэцкігъэнхэм пae пкэ зыхэл мыш фэдэ къэралыгъо іенатлэхэу агъэнэфагъэхэр ухэсигъэнхэу:

1) Адыгэ Республикэм и Къэралыгъо Совет — Хасэм и Тхъамат;

2) Адыгэ Республикэм и Къэралыгъо Совет — Хасэм и Тхъаматэ игуадзэхэр;

3) Адыгэ Республикэм и Къэралыгъо Совет — Хасэм и Тхъаматэ игуадзэхэр;

4) Адыгэ Республикэм и Къэралыгъо Совет — Хасэм хэбзэгъэуцунымкэ, законностымкэ ыкчи чыплэ зыгъэорышэжкын илофыгъохэмкэ икомитет итхъамат;

5) Адыгэ Республикэм и Къэралыгъо Совет — Хасэм бюджет-финанс, хэбзэлах, экономикэ политикемкэ, предпринимательствэмкэ ыкчи лэкыб экономикэ зэлхыныгъэхэмкэ икомитет итхъамат;

6) Адыгэ Республикэм и Къэралыгъо Совет — Хасэм аграр политикемкэ, мыльку, чыгу зэфыщтыкіхэмкэ икомитет итхъамат;

7) Адыгэ Республикэм и Къэралыгъо Совет — Хасэм псеольшынымкэ, транспортнымкэ, зэлхыныгъэхэмкэ ыкчи ЖКХ-мкэ икомитет итхъамат;

8) Адыгэ Республикэм и Къэралыгъо Совет — Хасэм гъэсэнгъэмкэ, шиенгъэмкэ, ныбжыкэ іофхэмкэ, спортымкэ, СМИ-мкэ ыкчи общественнэ организациехэм адэлэжьэгъэнхэмкэ икомитет итхъамат;

9) Адыгэ Республикэм и Къэралыгъо Совет — Хасэм итхъаматэ игуадзэхэр;

Совет — Хасэм социальнэ политикиемкэ, унэгъо іофхэмкэ, псаунгъэм икъеухъумэнкэ ыкчи культурэмкэ икомитет итхъамат;

10) Адыгэ Республикэм и Къэралыгъо Совет — Хасэм туризмэмкэ, экологиемкэ ыкчи чыопсым ильэфедэнкэ икомитет итхъамат;

11) Адыгэ Республикэм и Къэралыгъо Совет — Хасэм хэбзэгъэуцунымкэ, законностымкэ ыкчи чыплэ зыгъэорышэжкын илофыгъохэмкэ икомитет итхъаматэ игуадзэхэр;

12) Адыгэ Республикэм и Къэралыгъо Совет — Хасэм бюджет-финанс, хэбзэлах, экономикэ политикемкэ, предпринимательствэмкэ ыкчи лэкыб экономикэ зэлхыныгъэхэмкэ икомитет итхъаматэ игуадзэхэр;

3. Заштэрэ мафэм щегъэжьагъэу мы унашъом куачээ илэ мэхъу.

Адыгэ Республикэм и Къэралыгъо Совет — Хасэм и Тхъаматэ Къумпыл Мурат
и. Мыеекуапэ,
чъэпьюгъум и 3, 2016-рэ ильэс
N 6

Адыгэ Республикэм и Къэралыгъо Совет — Хасэм иунашъу

Яхэнэрэ зэуугъэкігъумкэ Адыгэ Республикэм и Къэралыгъо Совет — Хасэм икомитетхэм ыкчи икомиссие яхъаматэхэр, Адыгэ Республикэм и Къэралыгъо Совет — Хасэм икомитет итхъаматэ игуадзэхэр

Адыгэ Республикэм и Къэралыгъо Совет — Хасэм унашъо ешы:

1. Яхэнэрэ зэуугъэкігъумкэ Адыгэ Республикэм и Къэралыгъо Совет — Хасэм икомитетхэм яхъаматэхэр хэдэгъэнхэу:

1) хэбзэгъэуцунымкэ, законностымкэ ыкчи чыплэ зыгъэорышэжкын илофыгъохэмкэ комитетын — Лобода Александар Павел ыкъор, хэдзыглээ кой зыкыимкэ депутат, политикэ партиеу «Справедливая Россия» зыфилорэм идепутат фракции хэдэгъэнхэу;

2) псеольшынымкэ, транспортнымкэ, зэлхыныгъэхэмкэ ыкчи ЖКХ-мкэ комитетын — Картамышев Олег Влади-

мир ыкъор, Мыеекъопэ районымкэ зы мандат зиэ хэдзыглээ кой N 18-мкэ депутат, Урысые политикэ партиеу «Единая Россия» зыфилорэм идепутат фракции хэдэгъэнхэу;

3) социальнэ политикемкэ, унагъом илофхэмкэ, псаунгъэм икъеухъумэнкэ ыкчи культурэмкэ комитетын — Саллов Евгений Иван ыкъор, хэдзыглээ кой зыкыимкэ депутат, политикэ партиеу «Урысые Федерации и Коммунистическая партия» зыфилорэм идепутат фракции хэдэгъэнхэу;

4) туризмэмкэ, тыкъэззыуцухъэрэ дунаим икъеухъумэнкэ ыкчи чыопсэм хэдэгъэнхэу;

Игорь Михаил ыкъор, хэдзыглээ кой зыкыимкэ депутат, Урысые политикэ партиеу «Единая Россия» зыфилорэм идепутат фракции хэдэгъэнхэу;

2. Адыгэ Республикэм и Къэралыгъо Совет — Хасэм икомитетхэм хэбзэгъэуцуным, законностым, чыплэ зыгъэорышэжкын илофыгъохэм афэгъэзэгъэм итхъаматэ игуадзэхэр Аульэ Вячеслав Рэмэзан ыкъор хэдзыгъэнхэу, Шэуджэн районымкэ зы мандат зиэ хэдзыглээ кой N 25-мкэ депутат, Урысые политикэ партиеу «Единая Россия» зыфилорэм идепутат фракции хэдэгъэнхэу;

3. Адыгэ Республикэм и Къэралыгъо Совет — Хасэм статусымкэ, регламен-

тымкэ, депутат этикэмкэ икомиссие итхъаматэ Кыулэ Аскэрбый Хъаджыбэччыр ыкъор хэдзыгъэнхэу, къалэу Мыеекъуапэ зы мандат зиэ хэдзыглээ кой N 14-мкэ депутат, Урысые политикэ партиеу «Единая Россия» зыфилорэм идепутат фракции хэдэгъэнхэу;

4. Заштэрэ мафэм щигъублагъэу мы унашъом куачээ илэ мэхъу.

Адыгэ Республикэм и Къэралыгъо Совет — Хасэм и Тхъаматэ Къумпыл Мурат
и. Мыеекъуапэ,
чъэпьюгъум и 3, 2016-рэ ильэс
N 9

❖ ИСКУССТВЭР — ТИБАЙНЫГЪ



Москва исурэтышхэу Азам, Светланэ, Нисо Атахановхэм яофшагъэхэм якъэгъэльэгъон фэгъэхъыгъэ зэхахьэм лэужхэр зэфищагъэх. КІлэджаюхэр, культурэмрэ искуствэмрэ апышагъэхэр сурэтхэм ашшогъэшшэгъонэу яплыгъэх.

Къокыплем щыпсэуре лъэпкъэм яискусствэхэмкіэ Къэралын музееу Мыекъуапэ дэтым къэгъэльэгъоныр къышыззуахыгъ. Музейн ишацэ Кушуу Нэфсэт зэгъэшшэнхэр ышыххээ, зы унагъом итворчествэ апэрэу цыфхэр щагъэгъуаэхэу къыуагъ. А. Атакановыр зэхэшшакюхэм «тхъашуегъэпсэу» къариложыгъ.

Сипшашьи, сишхъэгъуси, сэри тиофшагъэхэр шхъаффшхъафу къалэхэм къашыгъэлъяхохэ бэрэ къыхэкъыгъ, — къытишыгъ Азам Атакановыр. — Зы музейн титворчествэ щеплынхэм фэш Адыгейим егъэжье эпшешу щитшыгъэхэу тэлъытэ.

«Сэ сичыгхат». Арэущтэу къэгъэльэгъоным еджагъэх. А. Атакановыр иживорись тыкъэзыуу хэрэ дунаим идэхагъэ къеуатэ. Къокыплем щыпсэуре лъэпкъхэм яшэн-хабзэхэр къыхигъэшхэ зыхуукъэ, урыс ыкли европэ културэм зафегъазэ. Къокыплем Къохьаплемрэ яхудожественне шэн-хабзэхэм купкіеу ялэр къыхъэшчи.

Азам Атакановыр Душанбе къышыхъугъ. Таджикистан, Москва ашеджагъ. Светланэ Киргизиен щыщ. Искуствэм зыгъээсэн фэш ишэнэгъэ Москве щыхигъэхъуагъ. Нисо икілэцькүгъуу Москву щыкүгъуагъ, художници.

Зы унагъом икъэгъэльэгъон



жественне академиер къышуухыгъ. Зы унагъом исурэтышхэм ятворчествэ уасэ епты зыхуукъэ, анахъ Іэпэласэр къахэбгъэшчи, пшыонгъуо уаххэе къыокуу, ауаш зыдемигъэхыхмэ нахышшу.

Хыакъем узэрэпэгъокыштыр, лъэпкъ шлэжжыр Азам къыхегъэшхэ. Светланэ исурэтхэм чыгуум идэхагъэ къагъэльяа. Аш исурэтхэр нахъ шуцлаах, шьохэр ыгъэфедэхээ, шыкъемэ альэхъу. Азам плтыжышиор нахъбэрэ егъэфедэ. Нисо нэфынэр нахъ икласэу къэлъяагъ. Исурэтхэм цыфым икпыхъхэр, зекло щылэхъэр, зыгъэпсэфыгъо уаххээлэгъон дунаим щашшэштэу тэгүгъэ. Мылэрсысэхэр, фэшхъаффпкышхъэ-мышхъэхэр сурэтшхэм ягунэсихъ, унагъор щылэныгъэм илотаку.

— Сурэтхэр зы чыпіе къышыгъэлъяхохэр, — къалутэ музейн иофшагъэхэу Хъоюу Ларисэрэ Сулейман Фатимэрэ. — Зэрэдгощыгъэхэм зыкъе гъашшып-

къэжхы. Нэбгырэ пэпчъ исурэтхэм уяпплы, уасэ афэошы.

Адыгэ Республикаем культурамкіэ иминистрэу Кыулэ Мыхъамет юофшагъэхэм къахигъэшчэгъэр сурэтхэр щылэныгъэм зэрэфэгъэхъыгъэхэр ары. Республикаем исурэтышхэм я Союз итхаматэ Хъуажъ Рэмэзан изэфэхъысияхъэр искуствэу узыдэгүүшүйэн ыкли къыбдэгүүшүйэжхын зыльэкырэм фегъэхыхъ.

Гукъэ узэпплыре сурэтхэм пос къыпбыгъеклэн умылтэкышти, шуашагъэр къыхэогъэшчи. Атакановхэм язэхэт апэрэ къэгъэльэгъон дунаим щашшэштэу тэгүгъэ. Мылэрсысэхэр, фэшхъаффпкышхъэ-мышхъэхэр сурэтшхэм ягунэсихъ, унагъор щылэныгъэм илотаку.

Сурэтхэр музейм къышытетхъгъэх.

**Зэхэзыщагъэр
ыкли къыдэзыгъэкырэ:**
Адыгэ Республика
кэм лъэпкъ
Юофхэмкіэ, Іэкыб
къэралхэм ашып
пшэурэ тильэп-
къэгъухэм адырьиэ
зэпхынгъэхэмкіэ
ыкли къэбар
жъугъэм иамал-
хэмкіэ и Комитет
Адрессыр: ур. Кре-
стянскэр, 236

**Редакциер
зыдэшыиэр:**
385000,
къ. Мыекъуапэ,
ур. Первомайскэр,
197.

Телефонхэр:
приимнэр:
52-16-79,
редактор шхъаїэм
иапэрэ гуадзэр:
52-49-44,
редактор гуадзэр-
пшъэдэкырж зы-
хыре секретарыр:
52-16-77.

E-mail:
adygvoice@mail.ru

Зышаушыхъатыгъэр:
Урысые Федерацием
хэутын Юофхэмкіэ,
телерадиокъетын-
хэмкіэ ыкли зэлъы-
Іэсикіэ амалхэмкіэ
и Министрствэ
и Темир-Кавказ
чыпіэ гъюоры-
шап, зэраушыхъа-
тыгъэ номерыр
ПИ №ТУ23-00916

Зышаутиырэр
ООО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

**Зэкіэмкіи
пчагъэр**
3674
Индексхэр
52161
52162
Зак. 568

Хэутынным
уздыкіэтхэнэу
щыт
уаххтэр
Сыхъатыр
18.00
Зышыкіэтхэгъэхэ
уаххтэр
Сыхъатыр
18.00

Редактор
шхъаїэм
ипшъэрильхэр
зыгъэцакіэрэр
Мэшліэкъо
С. А.

Пшъэдэкырж
зыхъырэ
секретарыр
Жакіэмыкъо
А. З.

❖ ФУТБОЛ. АДЫГЭ РЕСПУБЛИКАМ ИЗЭНЭКЬОКЬУ

«Урожай» илэжъыгъэ хегъахъо

**«Урожай» Мыекъопэ район — «Улап» Красногвардейскэ район — 3:1.
Чыэршыгъум и 5-м зэдешагъэх.
Зезышагъэр: М. Васильченко — Мыекъуапэ.
Къэлапчъэм Іэгуаор дэзыдзагъэхэр: Филиппов, Гунев, Яковлев — «Урожай». Цибалист — «Улап».**

Республикэ стадионэу «Юнонтым» щыкъогъэ футбол ешшэгъум тикъалэхэм, районхэм къарыкыгъэхэр ашшогъэшшэгъонэу еплынгъэх. Лъэшэу тигопагъ пшьешшэ ныбжыкъабэ стадионым къыззэрэлкүгъаэхэр. «Зэкъошныгъэм» ишшэгъухэм аш фэдиз цыф заштымынхээгъуаэхэу бэшшагъэх. Адыгейим ифутбол ивтеранхэу Семен Манашировым, Пэнэшуу Мыхъамодэ, Шыумэфэ Рэмэзанэ, Шэуджэн Хъасанбый зэлукігъум лъыпльхээзэ ягуалеу хагъунэфыкъыгъ ёшшэгъум теклоныгъэр къышыдэзыхъиштыр къэшшэгъуаеу зэрэштир, футбалистхэм іепэлэсэнхъэ дэгүу къызэрэгъэхъафуэр.

А. Филипповыр «Улапэм» икъэлапчъэ Іэгуаор зыдедээз, «Урожай» аш емыгупсэфылтээ ыпекіэ ильыштыгъ. «Улапэм» ишшаклоу А. Цибалист хъагъэм Іэгуаор ридзи, пчагъэр зэфэдэхъуаэхъ. Зэлукігъум зэраухыштыр зэрэтымышшэрэм зэнэкьюкъор къыгъэдахэштыгъ. «Улапэм» ишшаклоу Д. Павловым пчагъэм хигъэхъонэу гъогогуйтээ чыпіешшу ифагъ, ау гъехъагъэ фэшшыгъэп. «Улапэм» тазырэгъ зегтэцакіэм, Д. Павловыр ешшаклохэм ябенэзийн метэрэ заулекіэ зыпчайжэ къэлапчъэм зыдэом, къэлэпчъэбгыкъум Іэгуаор тиргъэфагъ. «Уро-

жайм» икъэлэпчъэтуу А. Саянинир цыхъашшэштэу ѿшшэштэгъигъ.

Мыекъопэ район ишшаклохэр ошшэдэмышшэу агэклэ ильыхи, Р. Гуневым ухумаклохэр къыззэринэ-кыгъэх, хъагъэм Іэгуаор ридзагъ. Метрэ 30 фэдизкіэ зыпчайжэ къэлапчъэм М. Васильченкэр зыдэом, «Улапэм» икъэлэпчъэтуу Іэгуаор къымыубытышти, къызэкидзэжынхэм фэмыхъазырэу къычэ-кыгъигъ, ылагъуу къытефи, хъагъэм щычэрэгъугъ. «Урожай» тэклоныгъэр къыдихынхэм фэш икъэлапчъэ къыззериухъумэштэйн нахъ фэбэнагъ. «Улапэр» ыпекіэ ильыштыгъэми, амалеу зылэкигъэхъэгъигъэхъэ зыдэом, къыдихынхэм лъыкіэхъажыгъигъэхъ. «Урожай» ишацэхэм, трене-



рэу Александр Матусыян тафэгүшо. Адыгэ Республикаем футболовымкіэ ифедерации ишацэ Кыулэ Походенкэм хагъэунэфыкъирэ чыпілэхэр къыдээхыгъэхомандэхэр къыхигъэшчыгъэх. Коцхъаблэхэр ящэнэрэх, «Улапэм» ятюнэрэ чыпілэхэр ыхыгъ, «Урожай» тэклоныгъэр къидихыгъ. Адыгэ Республикаем физкультурэмкіэ ыкли спортымкіэ и Комитет итхаматэ ипшъэрильхэр зыгъэцакіэрэр Андрей Бородин командэхэр афэгушуаэх, щытхуу тхылхэр, медальхэр, шухъафтынхэр аритижыгъэх.

Сурэтхэм итхэр: «Урожай» Кубокыр фагъэшшошагъ.

**Нэктубгъор
зыгъэхъазырьгъэр
ЕМТЬИЛН Нурбий.**

❖ ФУТБОЛ

«Зэкъошныгъэм» изэлукігъухэр

СКА Ростов-на-Дону — «Зэкъошныгъэм» Мыекъуапэ — 1:0.

Ешшэгъу уаххтэр къэухым фэ-
къагъэхуу бысымхэм яфтоболис-

тэу Геворкян «Зэкъошныгъэм» икъэлапчъэ Іэгуаор къыдидзагъ.

Тикомандэ ауж къинэхэрэм ашшы. Чыэршыгъум и 9-м «Зэкъошныгъэм» «Афыпс» тикъалэ ѿшшыкъе.

Ешшэгъум сыхъатыр 15:30-м республикэ стадионым ѿшблэшт.

